

अजमेर में दो युवकों पर हमले से आक्रोशित वाल्मीकि समाज ने प्रदर्शन किया

वाल्मीकि समाज के लोगों ने कलैक्ट्रेट पहुंचकर आरोपियों की गिरफ्तारी की मांग की

अजमेर, (कासं)। शहर में वाल्मीकि समाज के दो युवकों पर हुए हमले के विरोध में मंगलवार को समाज के लोगों ने जोरदार प्रदर्शन किया। बड़ी संख्या में लोग डाक बंगले से रैली के रूप में कलैक्ट्रेट पहुंचे और आरोपियों की गिरफ्तारी की मांग को लेकर धरना देकर नारेबाजी की। इस दौरान प्रदर्शन इतना उग्र हो गया कि आक्रोशित लोगों ने कलैक्ट्रेट के मुख्य द्वार पर लगी बैरिकेडिंग हटाकर परिसर में प्रवेश कर लिया, जिससे कुछ देर के लिए माहौल तनावपूर्ण बन गया। प्रदर्शनकारियों को रोकने के लिए तैनात पुलिसकर्मियों ने उन्हें समझाने का प्रयास किया, लेकिन भीड़ उग्र होने पर पुलिस और प्रदर्शनकारियों के बीच धक्का-मुक्की की स्थिति बन गई। इस दौरान कुछ समय के लिए अफरा-तफरी का माहौल भी बन गया। बाद में पुलिस ने स्थिति को संभालते हुए प्रदर्शनकारियों को शांत कराया। इसके बाद समाज के लोग पुलिस अधीक्षक कार्यालय के बाहर एकरा हो गए और आरोपियों की तत्काल गिरफ्तारी की मांग को लेकर नारेबाजी करने लगे। सूचना मिलने पर ग्रामीण अतिरिक्त पुलिस अधीक्षक दीपक शर्मा मौके पर पहुंचे। उन्होंने



अजमेर में वाल्मीकि समाज के लोगों ने प्रदर्शन किया।

समाज के प्रतिनिधियों से बातचीत कर उन्हें शांत किया और मामले में शीघ्र कार्रवाई का भरोसा दिलाया।

वाल्मीकि समाज के प्रतिनिधि अनिल नरवाल ने बताया कि 8 मार्च की रात करीब 11 बजे गुलाबबाड़ी नाका मदार फाटक क्षेत्र में समाज के दो युवक रघुवीर और अर्जुन किसी

काम से जा रहे थे। इसी दौरान कुछ लोगों ने उन पर हमला कर दिया। आरोप है कि हमलावर लाठी, सरिया, चाकू सहित अन्य हथियारों से लैस थे और उन्होंने दोनों युवकों को धरकर मारपीट की। प्रतिनिधियों के अनुसार हमले में रघुवीर के पैर की हड्डी टूट गई है, जबकि अर्जुन को शरीर में अंदरूनी चोटें आई

अपमानित किया। आरोप यह भी लगाया गया कि हमलावरों ने डर फैलाने के लिए रिवांत्वर से हवाई फायरिंग भी की। घटना के बाद दोनों युवक गंभीर रूप से घायल हो गए। परिजनों के अनुसार हमले में रघुवीर के पैर की हड्डी टूट गई है, जबकि अर्जुन को शरीर में अंदरूनी चोटें आई

पुलिस ने त्वरित कार्रवाई करते हुए दो आरोपियों को गिरफ्तार किया

हैं। दोनों का उपचार कराया जा रहा है। घटना को लेकर समाज में काफी रोष व्याप्त है। इस संबंध में अलवर गेट थाना पुलिस में मामला दर्ज कराया गया है, लेकिन घटना के कई दिन बीत जाने के बाद भी आरोपियों की गिरफ्तारी नहीं होने से समाज के लोगों में नाराजगी बढ़ती जा रही है।

अजमेर में वाल्मीकि समाज के दो युवकों के साथ मारपीट के मामले में पुलिस ने त्वरित कार्रवाई करते हुए दो आरोपियों को गिरफ्तार कर लिया है। पुलिस के अनुसार हमले कोली और मंथन यादव को गिरफ्तार में लिया है।

पुलिस की इस कार्रवाई के बाद वाल्मीकि समाज द्वारा प्रस्तावित अलवर गेट थाने के घेराव का कार्यक्रम फिलहाल स्थगित कर दिया गया है। वहीं पुलिस मामले में शामिल अन्य आरोपियों की तलाश में जुटी हुई है और उनसे पूछताछ के आधार पर आगे की कार्रवाई की जा रही है।

उदयपुर : वृद्ध का अपहरण करने वाले नौ आरोपी गिरफ्तार

उदयपुर, (कासं)। शहर के बड़गांव थाना पुलिस ने जमीन हथियाने के लिए वृद्ध का अपहरण करने वाले नौ आरोपियों को गिरफ्तार किया है। प्रारंभिक अनुसंधान में पता चला कि बदमाश गिराह बनाकर रजिस्ट्रीयां करवाते हैं, जिसके कागजात पहले से ही तैयार कर रखते हैं। बदमाशों ने रैकी कर योजना के चलते रामा का अपहरण किया, लेकिन सूचना मिलने पर पुलिस के सक्रिय होने पर पकड़े जाने के भय से रामा को साईंफन पर छोड़ कर फरार हो गए। किशन मेघवाल निवासी बांसलिया नान्देशमा सायरा व सुरेश मेघवाल निवासी सुहावती का गुड्डा गोमुन्दा के कहने पर आरोपियों ने रामा का अपहरण किया था। पुलिस किशन, सुरेश व साथियों की तलाश कर रही है।

प्रकरण के अनुसार 8 मार्च को बंशीलाल पुत्र रामलाल गमेती निवासी हलेलाल नारायण सेवा संस्थान के पास बडगांव ने रिपोर्ट दी कि सबसे में काम

पुलिस के सक्रिय होने पर पकड़े जाने के भय से वृद्ध को छोड़ कर फरार हो गए थे

से गया था। मेरी मां कंकू बाई व पिता रामा घर पर थे। पिता पास में स्थित पनचट पर पानी लेने गए थे, जहां पर आई कार में सवार बदमाश मुकेश पुत्र मांगीलाल गमेती निवासी लियो का गुड्डा व नन्दु गमेती निवासी शौभागपुरा व विजय कुमार निवासी लखावली व एक अन्य व्यक्ति मेरे पिता का कार में डाल कर अपहरण कर ले गए। आरोपी मेरे पिता के नाम की जमीन हथियाने की नियत से अपहरण कर ले गए।

इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर बडगांव थानाधिकारी किताब देवी के नेतृत्व में गठित दल ने

मामले में अनुसंधान में मिले साक्ष्यों के आधार पर रामा गमेती को दस्तयाव कर बदमाशों की तलाश कर मामले में मुकेश गमेती पुत्र मांगीलाल गमेती निवासी हाथीवरा बडगांव, अशोक बंजारा पुत्र धंवरलाल बंजारा निवासी ईसवाल गोगुन्दा, दीपचन्द्र पुत्र लक्ष्मीलाल गमेती निवासी खरबडिया हिरणमगरी, सुरेश पुत्र लोगर गमेती निवासी काठबा गोगुन्दा, पुष्कर गमेती पुत्र मेघाली निवासी पडियारों का गुड्डा सुखेर, विजय गमेती पुत्र लालुराम गमेती निवासी पावटा लखावली सुखेर, प्रकाश गमेती पुत्र तख्ता राम गमेती निवासी बीएसएनएल टावर के पास गोगुन्दा, प्रवीण पुत्र पन्नालाल मेघवाल निवासी बांदरावाड़ा गोगुन्दा हॉल आरामशीन की गली बडगांव तथा दिलीप कुमार गमेती पुत्र मोहनलाल गमेती निवासी गोडान कला नाई को गिरफ्तार इनके कब्जे से वारदात में प्रयुक्त कार बरामद की।

हमलावरों ने एटीएम में युवक से लूटपाट की

गंगापुर सिटी, (निर्सं)। अपराधियों में पुलिस के भय नहीं होने से आमजन का जीना दुश्चारा हो रहा है। कुछ ऐसा ही मामला मंगलवार को देखने को मिला, जिसमें नगर परिषद गंगापुर सिटी के कर्मचारी राहुलराम पुत्र सोमराज से सोमवार शाम एटीएम से 1.5 हजार रुपए छीन लिए गए। यह घटना हीरालाल की मौल के पास स्थित बैंक ऑफ बड़ौदा

के एटीएम पर हुई। राहुलराज ने बताया कि सोमवार को शाम को वह एटीएम से पैसे निकाल रहे थे, तभी खुशीराम पुत्र कजोड़मल, किशन पुत्र खुशीराम और बेदराम पुत्र कजोड़मल नामक 3 आरोपी उनके पास आए। आरोपियों ने राहुलराज के साथ मारपीट की और 1.5 हजार रुपए छीन लिए। पीड़ित के अनुसार, मारपीट के

दौरान किशन ने उनकी नाक पर पंच मारा, जिससे उन्हें चोट आई और पीट पर लात भी मारी। घटना के तुरंत बाद, पीड़ित राहुलराज ने गंगापुर सिटी थाने में मामला दर्ज कराया। पुलिस ने शिकायत के आधार पर तीनों आरोपियों के खिलाफ मारपीट और लूट सहित विभिन्न धाराओं के तहत एफआईआर दर्ज कर ली है।

अनूपगढ़ में आवारा श्वानों ने दो साल की बच्ची पर हमला किया

अनूपगढ़, (निर्सं)। यहां गांव 4 ए में मंगलवार दोपहर एक आवारा कुत्ते (श्वान) ने दो साल की बच्ची पर हमला कर दिया। कुत्ते ने बच्ची के चेहरे को बुरी तरह नोच डाला। गंभीर रूप से घायल बच्ची को प्राथमिक उपचार के बाद बीकानेर रेफर किया गया है।

जानकारी के अनुसार, हर्षिता (2) अपनी दो बड़ी बहनों प्रीता (5) और हिमांशु (4) के साथ आंगनबाड़ी केंद्र से घर लौट रही थी। घर से लगभग 200 मीटर पहले एक आवारा कुत्ते ने हर्षिता पर अचानक हमला कर दिया। हर्षिता की दोनों बहनें भागकर घर पहुंचीं और

- कुत्ते ने बच्ची के चेहरे को बुरी तरह नोच डाला, गंभीर घायल बच्ची को बीकानेर रेफर किया
- दो बड़ी बहनों के साथ आंगनबाड़ी केंद्र से घर लौट रही थी बच्ची, रास्ते में हुई घटना

परिवार को घटना की सूचना दी। सूचना मिलते ही हर्षिता की दादी राजू देवी और गांव के युवक विनोद कुदावला मौके पर पहुंचे। उन्होंने हर्षिता को कुत्ते के चंगुल से छुड़ाया। हर्षिता को तुरंत अनूपगढ़ के सरकारी अस्पताल ले जाया गया।

सरकारी जिला अस्पताल के डॉक्टर केशव कामरा ने बताया कि कुत्ते

ने बच्ची के चेहरे को दोनों ओर से नोच लिया है, जिसके कारण उसे बीकानेर के हाथर सेंटर रेफर किया गया है। विनोद कुदावला ने बताया कि जब वह मौके पर पहुंचे, तब तक कुत्ता हर्षिता को छोड़ चुका था। वह अपनी बाइक पर हर्षिता और उसकी दादी राजू देवी को अस्पताल ले गए।

निवाई कृषि उपज मंडी में सरसों की बम्पर आवक

निवाई, (निर्सं)। कृषि उपज मंडी में सरसों की आवक लगातार बढ़ रही है। खेतों से कटाई के बाद किसान सीधे मंडी में पहुंच रहे हैं, जिससे मंडी में रौनक बढ़ गई है। मंगलवार को मंडी में सरसों की रिकार्ड करीब 60-70 हजार बोरी की आवक दर्ज की गई।

व्यापार मंडल अध्यक्ष ओमप्रकाश चंवरिया व ताराचन्द बोहरा ने बताया कि आवक बढ़ने के साथ सरसों के भाव भी बढ़े हैं। सरसों अधिकतम 63.51 रुपए प्रति क्विंटल की दर से बिकी है। उन्होंने बताया कि निवाई के आसपास के गांवों सहित

चाकसु, बौली एवं पीपलू क्षेत्र से भी किसान सरसों लेकर मंडी पहुंच रहे हैं। अधिकांश किसानों की फसल कटाई पूरी हो चुकी है और वह खेतों से सीधे मंडी में उपज को लेकर आ रहे हैं।

व्यापारी दीपक गुप्ता व राजेन्द्र चौधरी ने बताया कि आने वाले दिनों में सरसों की आवक और बढ़ेगी। उन्होंने बताया कि मंडी में होली के त्यौहार के बाद करीब साढ़े तीन लाख सरसों की बोरियों की आवक हुई है। इससे मंडी में व्यापारिक गतिविधियां और तेज होने की उम्मीद है।

अजमेर रेलवे स्टेशन पर बैटरी संचालित कार सेवा का ट्रायल शुरू

अजमेर, (कासं)। अजमेर रेलवे स्टेशन पर यात्रियों की सुविधा को ध्यान में रखते हुए बैटरी से चलने वाली कार सेवा का शुरुआत कर दी गई है। यह सेवा विशेष रूप से बुजुर्ग, दिव्यांग, गर्भवती महिलाओं तथा बीमार यात्रियों को प्लेटफॉर्म तक पहुंचाने में मदद करेगी। फिलहाल इस सेवा को ट्रायल बेस पर शुरू किया गया है और इसके सफल संचालन के बाद इसे स्थायी रूप से लागू किया जाएगा।

वरिष्ठ मंडल वाणिज्य प्रबंधक मिहिर देव ने बताया कि रेलवे यात्रियों की सुविधाओं को लगातार बेहतर बनाने

विशेष रूप से बुजुर्ग, दिव्यांग, गर्भवती महिलाओं तथा बीमार यात्रियों को राहत मिलेगी

के प्रयास कर रहा है। इसी क्रम में अजमेर रेलवे स्टेशन पर बैटरी ऑपरेटेड कार सेवा शुरू की गई है। यह कार यात्रियों को प्लेटफॉर्म और ट्रेन तक पहुंचाने में किसी प्रकार की परेशानी न हो। उन्होंने बताया कि यह बैटरी संचालित कार एक बार में पांच यात्रियों

को ले जाने में सक्षम है। यात्री इस सेवा का लाभ प्लेटफॉर्म नंबर 1 पर स्थित हेड टीसी ऑफिस या सहायता बृथ पर संपर्क करके ले सकते हैं। रेलवे प्रशासन के अनुसार पांच वर्ष से कम आयु के बच्चों से कोई किराया नहीं लिया जाएगा, जबकि पांच वर्ष या उससे अधिक आयु के यात्रियों के लिए 30 रुपये प्रति यात्री किराया निर्धारित किया गया है। फिलहाल एक बैटरी संचालित कार का संचालन किया जा रहा है, लेकिन यात्रियों की संख्या और आवश्यकता के अनुसार भविष्य में इनकी संख्या बढ़ाई जा सकती है।

पाक की ओर से ड्रोन से फेंकी गई थी हेरोइन

श्रीगंगानगर, (निर्सं)। भारत-पाकिस्तान बॉर्डर से सटे श्रीगंगानगर जिले में करीब 32 करोड़ रुपए की हेरोइन मिली है। पाकिस्तान की ओर से ड्रोन से 6 किलो 400 ग्राम फेंकी गई। इसे समेजा कोटी थाना पुलिस और बीएसएफ ने कार्रवाई करते हुए जन्म कर लिया है। साथ ही मामले को जांच शुरू कर दी है। घटना जिले के रायसिंहनगर क्षेत्र के गांव 43 पीएस की है। गांव के एक खेत में पाकिस्तान की ओर से ड्रोन द्वारा 6 किलो 400 ग्राम फेंकी गई थी। मामले में बीएसएफ ने एक तस्कर को पकड़ा है।

आरोपी हेरोइन की खेप लेने बॉर्डर के पास पहुंचा था, जिसे भारतीय जवानों ने पकड़ लिया। तस्कर पंजाब के फाजिल्का जिले का रहने वाला है। आरोपी से पुलिस, बीएसएफ और अन्य एजेंसियां गहन पूछताछ कर रही हैं और उसका क्रिमिनल रिकॉर्ड भी खंगाला जा रहा है। पुलिस जांच में जुटी है कि तस्कर हेरोइन को कहाँ ले जाने वाला था और क्या उसके अन्य साथी भी मौके पर थे।

- पंजाब के एक तस्कर को पकड़ा, आरोपी के साथ दो अन्य तस्कर भी थे
- आरोपी से पुलिस, बीएसएफ और अन्य एजेंसियां पूछताछ कर रही हैं और क्रिमिनल रिकॉर्ड भी खंगाला जा रहा है

साथ ही तस्करों के पूरे नेटवर्क को भी खंगाला जा रहा है। इस बीच रायसिंहनगर, श्रीकरणपुर, समेजा कोटी समेत आस-पास के थाना क्षेत्रों में नाकाबंदी कर दी गई है। अंतरराष्ट्रीय सीमा से सटे खेतों में सर्च ऑपरेशन जारी है। जांच में सामने आया कि आरोपी के साथ दो अन्य तस्कर भी थे, लेकिन दोनों फरार हो गए। दोनों की तलाश की जा रही है।

गर्मी की दस्तक के साथ ही दौसा में जलापूर्ति की मांग बढ़ने लगी

दौसा, (निर्सं)। सूरज के तीखे तेवर एवं समय से पूर्व गर्मी के दस्तक दिये जाने के साथ ही जनजीवन पूरी तरह से अस्त-व्यस्त हो गया है। इधर तापमान 35 से 40 के पार पहुंचने के साथ ही हीटवेव की संभावनाएं बढ़ गई हैं। वही दूसरी ओर गर्मी के तीखे तेवर के चलते शहर में जलापूर्ति की मांग भी बढ़ने लगी है, अगर यही हालात रहे तो इस पर प्रशासन को भारी समस्या का सामना करना पड़ सकता है।

उल्लेखनीय है कि मार्च के प्रथम सप्ताह में ही सूरज ने अपने तीखे तेवर दिखाते शुरु कर दिये हैं, जिसके चलते जनजीवन पूरी तरह से अस्त-व्यस्त हो गया है। तापमान 35 से 40 डिग्री के बढ़ने के साथ ही दौसा जिले में हीटवेव की संभावनाएं बढ़ गई हैं। भीषण गर्मी व सूरज के तीखे तेवर के चलते दोपहर बाद शहर के मुख्य मार्गों पर अघोषित कपर्चू के हालात पैदा हो गये हैं। वहीं

- गर्मी के यही हालात रहे तो इस पर प्रशासन को भारी समस्या का सामना करना पड़ सकता है
- वर्तमान में शहर की अधिकांश आवासीय कॉलोनिमें 3 से 4 दिन में जलापूर्ति की जा रही है

दूसरी ओर गर्मी के तीखे तेवर ऐसे ही रहे तो इस बार गर्मी में शहर की जलापूर्ति गड़बड़ सकती है। वर्तमान में शहर की अधिकांश आवासीय कॉलोनिमें 3 से 4 दिन में जलापूर्ति की जा रही है। जैसे ही गर्मी का असर और तेज होगा, वैसे की पानी की मांग बढ़ सकती है।

ऐसे में हालात बेकाबू हो सकते हैं। पिछले एक सप्ताह से पड़ रही भीषण गर्मी ने जिला प्रशासन एवं जलदाय विभाग के आला अधिकांशियों की नौद उडा दी है। इधर राज्य सरकार द्वारा मार्च तक दौसा शहर में ईसरदा बांध से जलापूर्ति का दावा किया गया था, ये दावा भी खोखला साबित हो गया है। बताया कि एक वर्तमान में 25 प्रतिशत से अधिक काम शेष है तथा शहर की कई कॉलोनिमें में अभी तक पाइपलाइन ही नहीं डाली गई है, लोग पाइपलाइन का भी इंतजार कर रहे हैं। उधर ग्रामीण क्षेत्रों में भी हालात बद से बदतर होते जा रहे हैं, भीषण गर्मी के चलते ग्रामीणों में भी चिंता की लहर दौड़ गई है। अधिकांश किसानों ने गेहूं की फसल तक नहीं काटी है, इस गर्मी में फसल काटने के लिए मजदूर नहीं मिल रहे हैं।

शाम होते ही बह जाती है उमस

:- दिन में सूरज की तपौस एवं सांझ ढलने के साथ ही उमस का अहसास होने लग जाता है, जिसके चलते गर्मी में लोगों के हाल बेहाल हो रहे हैं। अधिकांश लोगों ने घरों में एसी एवं पंखे चलाना शुरु कर दिया है। कुछेक दिनों में कुलार भी चालू हो जायेंगे। पंखे अभी से आग उलगर रहे हैं।

मौसमी बीमारियां बढ़ने की संभावना:- मार्च के प्रथम सप्ताह में गर्मी के दस्तक दिये जाने के साथ ही शहर में मौसमी बीमारी फैलने की भी संभावना बढ़ाई गई है। चिकित्सा विभाग ने मौसमी बीमारियों से निपटने के लिए तैयारी शुरु कर दी है। मुख्य चिकित्सा एवं स्वास्थ्य अधिकारी ने सभी चिकित्सकों ने मुख्यालय पर रहने के लिए पाबंद किया है। साथ ही मौसमी बीमारी से निपटने के निर्देश दिये हैं। जिला चिकित्सालय में आउटडोर में लगातार बढ़ती होती जा रही है।

सफाईकर्मियों की हड़ताल से करौली शहर में पसरी गंदगी

करौली, (निर्सं)। नगर परिषद के संवेदक सफाईकर्मियों के हड़ताल पर चले जाने से शहर की सफाई व्यवस्था पूरी तरह चरमरा गई है। जगह-जगह कचरे के ढेर लगने से शहर का वातावरण दूषित हो रहा है, लेकिन नगर परिषद प्रशासन की ओर से अभी तक ठोस कार्रवाई नहीं किए जाने से आमजन में नाराजगी है।

बताया जा रहा है कि संवेदक कर्मचारियों को लंबे समय से मानदेय नहीं मिलने के कारण वे हड़ताल पर चले गए हैं। यह स्थिति पहली बार नहीं है, बल्कि मानदेय नहीं मिलने के कारण समय-समय पर संवेदक कर्मचारी हड़ताल पर चले जाते हैं। शहर में इन दिनों कैलादेवी मेले की तैयारियां चल रही हैं और बड़ी संख्या में श्रद्धालुओं के आने की संभावना है, लेकिन इसके बावजूद शहर में सफाई व्यवस्था की स्थिति बेहद खराब बनी हुई है। कोतवाली के पास कचरे के ढेर जमा होने से वहां आवारा पशुओं का जमावड़ा लगा रहता है, जिससे श्री मदनमोहनजी

बताया जा रहा है कि संवेदक कर्मचारियों को लंबे समय से मानदेय नहीं मिला है

के दर्शन के लिए जाने वाले श्रद्धालुओं और आम लोगों को परेशानी का सामना करना पड़ रहा है।

इसी प्रकार हिंडौन दरवाजा मार्ग पर गंदी नालियों का पानी दिनभर सड़क पर बहता रहता है, जिससे राहगीरों को काफी कठिनाई होती है। स्थानीय लोगों ने कई बार नगर परिषद और जिला प्रशासन से शिकायत भी की, लेकिन समस्या का समाधान नहीं हो पाया। सूत्रों के अनुसार सफाईकर्मियों की हड़ताल के कारण नगर परिषद प्रशासन और कुछ पार्षद प्रतिनिधि अग्निशमन विभाग के कर्मचारियों से सफाई कर्वाते का दबाव बना रहे हैं, जिससे अग्निशमन कर्मियों में असंतोष की स्थिति बनी हुई है।

कोर्ट ने भारत-पाक बॉर्डर पर 7.58 हेक्टेयर जमीन की रजिस्ट्री रद्द की

‘नोटिफाइड एरिया में बिना परमिशन के जमीन खरीद-बेच नहीं सकते’

बीकानेर, (निर्सं)। भारत-पाक बॉर्डर से सटे नोटिफाइड क्षेत्र में बिना अनुमति जमीन की खरीद-फरोख्त पर बीकानेर जिला कोर्ट ने बड़ा फैसला सुनाया है। कोर्ट ने बॉर्डर एरिया पूराल में 7.58 हेक्टेयर कृषि भूमि की वर्ष 2006 में हुई रजिस्ट्री को रद्द (शून्य) घोषित कर दिया। कोर्ट ने स्पष्ट कहा कि नोटिफाइड एरिया में सक्षम प्राधिकारी की अनुमति के बिना जमीन खरीदना-बेचना कानून के खिलाफ है, इसलिए ऐसी रजिस्ट्री प्रभावहीन मानो जाएगी। फैसले के बाद संबंधित भूमि अब सरकारी नियंत्रण में रहेगी।

अपर लोक अभियोजक शिवशंकर स्वामी ने बताया कि ऐसे करीब 200 मामलों को जिला न्यायालय में पेश किया गया था। इनमें से एक मामला राज्य सरकार बनाम दर्शन सिंह का था, जिसकी सुनवाई एडीजे-5 कोर्ट में हुई। 26 फरवरी 2026 को अदालत ने इस मामले में फैसला सुनाया। जांच में सामने आया कि दर्शन सिंह ने भूमि खरीदने से पहले कलेक्टर और

- जांच में सामने आया कि भूमि खरीदने से पहले कलेक्टर और एसडीएम से प्रतिबंधित क्षेत्र में भूमि खरीदने की आवश्यक अनुमति नहीं ली थी, जबकि नोटिफाइड बॉर्डर एरिया में से पहले यह अनुमति लेना जरूरी होता है

एसडीएम से प्रतिबंधित क्षेत्र में भूमि खरीदने की आवश्यक अनुमति नहीं ली थी, जबकि नोटिफाइड बॉर्डर एरिया में जमीन की खरीद-फरोख्त से पहले यह अनुमति लेना जरूरी होता है।

बीकानेर जिले में भारत-पाकिस्तान सीमा से जुड़े बज्जू, पूराल, छत्तरगढ़ और खाजूवाला क्षेत्रों की सीमा से सटी जमीन को केंद्र सरकार के गृह मंत्रालय ने नोटिफाइड एरिया घोषित किया हुआ है। मामले के अनुसार पूराल तहसील के गांव करकरी भुसिया में खसरा नंबर 1275, 1314, 2663/1274 और 1278 की कुल 7.58 हेक्टेयर कृषि भूमि के सेल एप्रॉमेट को 29 मई 2006 को सब-रजिस्ट्रार ऑफिस पूराल में रिकॉर्ड

किसी समझौते का उद्देश्य कानून के खिलाफ हो, तो ऐसा समझौता स्वतः शून्य माना जाता है। कोर्ट ने 29 मई 2006 को सब रजिस्ट्रार ऑफिस पूराल में दर्ज सेल एप्रॉमेट को अवैध और शून्य घोषित करते हुए रजिस्ट्री निरस्त करने के आदेश दिए। इसके साथ ही संबंधित भूमि को सरकारी नियंत्रण में रखने का निर्देश दिया गया।

बीकानेर जिले में भारत-पाकिस्तान सीमा से जुड़े बज्जू, पूराल, छत्तरगढ़ और खाजूवाला क्षेत्रों की सीमा से सटी जमीन को केंद्र सरकार के गृह मंत्रालय ने नोटिफाइड एरिया घोषित किया हुआ है। इन क्षेत्रों में जमीन खरीदने के लिए पहले केंद्र सरकार से अनुमति लेना जरूरी होता है। कोर्ट ने अपने आदेश में कहा कि खरीदार की यह जिम्मेदारी थी कि वह पहले यह सुनिश्चित करता कि जमीन नोटिफाइड क्षेत्र में तो नहीं आती। खरीदार बाद में यह तर्क नहीं दे सकता कि उसे केंद्र सरकार के नोटिफिकेशन की जानकारी नहीं थी।

कोर्ट ने 29 मई 2006 को सब रजिस्ट्रार ऑफिस पूराल में दर्ज सेल एप्रॉमेट को अवैध और शून्य घोषित करते हुए रजिस्ट्री निरस्त करने के आदेश दिए। इसके साथ ही संबंधित भूमि को सरकारी नियंत्रण में रखने का निर्देश दिया गया।

घर में लगी आग से सामान जला

सुरौट, (निर्सं)। तहसील के बंजारों के नंगला में मंगलवार दोपहर को शांट सर्किट के कारण एक छपरपोश घर में आग लगने से घर में रखा धरतू सामान जलकर राख हो गया। घटना के समय घर के सदस्य बच्चों की तबीयत खराब होने के कारण डॉक्टर को दिखाने गए हुए थे, जिससे घर पर कोई मौजूद नहीं था।

पूर्व पार्षद दशरथ सिंह बंजारा ने बताया कि दोपहर करीब 3:30 बजे अचानक बिजली के शांट सर्किट से मकान में आग लग गई। पास में रहने वाले एक पड़ोसी ने आग लगने की सूचना देते हुए शोरी मचाया, जिसके बाद ग्रामीण तुरंत मौके पर पहुंचे और मिलकर आग पर काबू पाया। गनीमत रही कि पास के दो अन्य मकान आग की चपेट में आने से बच गए। घटना के दौरान घर के अंदर रखा एक गैस सिलेंडर भी मौजूद था, जिससे बड़ा हादसा होने की आशंका बनी हुई थी। आग लगने से एक पंखा, दो चारपाइयां, एक गैस चूल्हा, करीब 20 छोटे-बड़े बर्तन, दो पानी के कलश, अनाज तथा बिस्तर जलकर नष्ट हो गए। आग बुझाने में रणजीत बंजारा, मनोज, उल्फत, हरकेश, रमेश, पप्पू, अमृत, हुलासी, आकाश, राधे सहित दो दर्जन से अधिक ग्रामीणों ने सहयोग किया और बड़ी मशकत के बाद आग पर काबू पाया। घटना से पीड़ित परिवार को काफी आर्थिक नुकसान हुआ है।

सीकर में 200 किलो प्रतिबंधित सिंगल यूज प्लास्टिक जब््त

सीकर, (निर्सं)। शहर को प्लास्टिक मुक्त बनाने के संकल्प को मजबूत करते हुए प्रशासन ने मंगलवार को पिपराली रोड और नवलगढ़ रोड क्षेत्र में बड़ी कार्रवाई को अंजाम दिया। प्लास्टिक पर्यावरण संरक्षण अभियान और मिशन लाइफ के तहत राजस्थान राज्य प्रदूषण नियंत्रण मंडल, सीकर एवं नगर परिषद सीकर की संयुक्त टीम ने कई दुकानों व गोदामों पर छापेमारी कर सघन जांच

की। जांच के दौरान नियमों की अवहेलना करते हुए भंडारण एवं बिक्री किए जा रहे करीब 200 किलोग्राम प्रतिबंधित प्लास्टिक बैग और सिंगल यूज प्लास्टिक बरामद किए गए, जिन्हें मौके पर ही जल कर लिया गया। साथ ही नियमों का उल्लंघन करने वाले व्यापारियों पर 10,500 रुपए का जुर्माना भी लगाया गया।

कार्रवाई प्रदूषण नियंत्रण मंडल की

क्षेत्रीय अधिकारी सविता के मार्गदर्शन तथा जिला कलेक्टर मुकुल शर्मा के नेतृत्व में संपन्न हुई। अभियान में राज्यस्व अधिकारी प्रमोद कुमार सोनी, प्रवर्तन दल के सदस्य, सहायक कर्मचारी सुरेश निठारवाल, कनिष्ठ पर्यावरण अभियंता ओजस्व कडुवासरा और सूचना सहायक कुलदीप सहित मंडल एवं नगर परिषद के अधिकारी-कर्मचारी मौजूद रहे।

प्रदेश में अंग्रेजी मीडियम स्कूलों में एडमिशन 14 मार्च से शुरू होंगे

बीकानेर, (निर्सं)। प्रदेश में संचालित महारत्ना गांधी राजकीय अंग्रेजी माध्यम विद्यालयों तथा राजकीय अंग्रेजी माध्यम स्कूलों में 2026-27 के लिए एडमिशन प्रोसेस 14 मार्च से शुरू होंगे। माध्यमिक शिक्षा निदेशालय बीकानेर ने इस संबंध में सभी जिलों के शिक्षा अधिकारियों और विद्यालयों को निर्देश जारी किए हैं। इसमें 14 मार्च से ऑनलाइन अर्प्याई किया जा सकेगा, वहीं 27 मार्च को स्टूडेंट की

लिस्ट जारी कर दी जाएगी। एक अप्रैल से सेशन शुरू हो जाएगा।

माध्यमिक शिक्षा निदेशक सीताराम जाट की ओर से जारी आदेश के अनुसार विद्यार्थियों के प्रवेश के लिए अभिभावकों को शाला दर्पण पोर्टल या क्यूआर कोड के माध्यम से ऑनलाइन आवेदन करना होगा। निर्धारित सीटों से अधिक आवेदन आने पर लॉटरी प्रक्रिया से चयन किया जाएगा। निर्देशों के अनुसार जिन विद्यालयों

में प्री-प्राइमरी/बाल वाटिका संचालित हैं, वहां नर्सरी कक्षा में सभी सीटों पर नए प्रवेश दिए जाएंगे। अन्य कक्षाओं में पहले से पढ़ रहे विद्यार्थियों के प्रवेश के बाद बची सीटों पर प्रवेश होगा। प्रवेश के महात्वा गांधी अंग्रेजी माध्यम स्कूलों में एडमिशन में कमी आई है। पिछले साल भी उपलब्ध सीटों से कम आवेदन मिलने के कारण अनेक स्कूलों में लॉटरी की जरूरत ही नहीं पड़ी।